

सार्वजनिक सूचना

हिमाचल प्रदेश स्टेट फॉरेस्ट डिवैल्पमेंट कारपोरेशन लिमिटेड में वन रक्षकों की अनुबन्ध आधार पर भर्ती

हिमाचल प्रदेश राज्य वन विकास निगम सीमित, शिमला के अन्तर्गत अनुबन्ध आधार पर वन रक्षकों (वेतनमान 5910-20200 + 2000 ग्रेड पे) के कुल 75 पदों के लिये सीधी भर्ती हेतु निर्धारित प्रपत्र पर आवेदन पत्र आमन्त्रित किए जाते हैं। इस उद्देश्य हेतु अनुबन्ध के आधार पर वन रक्षकों की भर्ती सरकार द्वारा जारी अधिसूचना संख्या एफ एफ ई-ए (बी) 2-2/2019 दिनांक 25.08.2020 के अनुसार की जा रही है। यह भर्ती, हिमाचल प्रदेश वन विभाग वन रक्षक, वर्ग-III (अराजपत्रित), कार्यपालक अनुभाग, भर्ती और पदोन्नति नियम, 2014 जो कि हि0 प्र0 सरकार की अधिसूचना संख्या एफ एफ ई-ए (बी) 2-23/2010 दिनांक 20.09.2014 तथा प्रथम संशोधन एफ एफ ई-ए (बी) 2-23/20107-1 दिनांक 08.07.2016 तथा द्वितीय संशोधन एफ एफ ई-ए (बी) 2-8/20107 दिनांक 26.08.2017 द्वारा अधिसूचित किए गए हैं के आधार पर की जाएगी। वन निगम में अनुबन्ध आधार पर चयनित वन रक्षक को निगम के सेवा उपनियम (Service Bye Laws) के तहत 5910 रू0 (मूल वेतन)+ 2000 रू0 (ग्रेड पे) अन्य वृद्धि (enhancement of grade pay) की राशि प्रति माह अनुबन्ध वेतन के रूप में दी जाएगी। वन रक्षक के पद पर चयनित उम्मीदवार को अनुबन्ध के आधार पर प्रारम्भ में एक वर्ष के लिए लगाया जाएगा जिसका वर्षानुवर्ष नवीनकरण/अवधि विस्तार, सक्षम अधिकारी द्वारा वर्ष के दौरान संतोषजनक सेवा और आचारण प्रमाणित करने के उपरांत किया जाएगा।

यदि अनुबन्ध में एक वर्ष या उससे अधिक की बढ़ोतरी की जाती है तो पश्चातवर्ती वर्ष/वर्षों के लिए अनुबन्ध राशि में सेवा नियमानुसार तीन प्रतिशत की वार्षिक वेतन वृद्धि देने का प्रावधान है।

वन रक्षकों के पद वन निगम में राज्य स्तरीय संवर्ग के हैं। यह भर्ती प्रक्रिया निदेशक (उत्तर), (मध्य) एवं (दक्षिण) क्षेत्रों द्वारा जोकि क्रमशः धर्मशाला, मण्डी व शिमला में स्थित हैं संचालित की जा रही हैं जोकि मात्र भर्ती प्रक्रिया हेतु ही अधिकृत हैं। चयनित प्रार्थियों की नियुक्ति हिमाचल प्रदेश में वन निगम के कार्य हेतु आवश्यकतानुसार कहीं भी की जा सकती है। नवनियुक्त वन रक्षकों की पहली तैनाती जनजातीय/दुर्गम क्षेत्रों में पद उपलब्धता के आधार पर की जाएगी। यदि आवेदक वन निगम में भर्ती होने का इच्छुक हो और निर्धारित शर्तों एवं योग्यता को पूरी करता हो तो वह विज्ञापन के प्रकाशित होने के बाद हि0 प्र0 राज्य वन निगम सीमित की official website (<https://www.hpforestco.in>) या सीधे हिमाचल प्रदेश वन विभाग की website (<http://forp.hp.gov.in>) के माध्यम से निर्धारित प्रपत्र पर आनलाईन रूप से दिनांक 06-07-2021 से दिनांक 19-08-2021 को सायं पांच बजे तक आवेदन कर सकता है। पदों का श्रेणीवार ब्यौरा निम्नलिखित है:-

क्र० सं०	श्रेणी	अनारक्षित	गृह रक्षक	स्वतंत्रता सेनानियों के बच्चे	भूतपूर्व सैनिक	खिलाड़ी	आई0 आर0 डी0 पी0/अन्तोदय /बी0पी0एल0	कुल योग
1	सामान्य	23	4	1	6	2	0	36
2	अनुसूचित जाति	10	2	0	2	0	2	16
3	अन्य पिछड़ा वर्ग	8	1	0	2	0	2	13
4	अनुसूचित जन- जाति	2	0	0	1	0	0	3
5	आर्थिक रूप से कमजोर (EWS)	6	1	0	0	0	0	7
	योग	49	8	1	11	2	4	75

नोट:- भूतपूर्व सैनिक (Ex-Servicemen) व की भर्ती हेतु सम्बन्धित विभाग को प्रार्थियों के नाम प्रायोजक करने हेतु अलग से लिखा जा रहा है।

अतः भूतपूर्व सैनिक श्रेणी के अभ्यर्थियों को आवेदन करने की आवश्यकता नहीं है।

आवेदन भेजने से पहले वन निगम की वेबसाइट पर उपलब्ध विज्ञापन का अवलोकन करें।

I. पात्रता की आवश्यक शर्तें एवं योग्यतायें :-

- 1) अभ्यर्थी भारत का स्थाई नागरिक होना चाहिए।
- 2) आवेदक की आयु 1 जनवरी 2021 को 18 वर्ष से कम और 30 वर्ष से अधिक नहीं होनी चाहिए।
- 3) आवेदक ने हिमाचल प्रदेश के किसी भी मान्यता प्राप्त शिक्षा बोर्ड से 10+2 की या इसके समकक्ष परीक्षा उत्तीर्ण की हो
- 4) आवेदक का नाम हिमाचल के किसी भी रोजगार कार्यालय/उप-रोजगार कार्यालय में पंजीकृत होना चाहिए व प्रार्थी का रोजगार पंजीकरण कार्ड आवेदन की तिथि पर वैध होना आवश्यक है।

